

Madre Margerita: idejal ta' Hajja Konsagrata(2015)

Dahla

"Il-ferħ tal-Vangeliu jimla l-qalb u l-ħajja ta' daww kollha li jiltaqgħu ma' Ġesù. Ma' Ġesù Kristu l-ferħ jitwieled mill-ġdid bla waqfien". Hekk beda l-Eżortazzjoni Apostolika tiegħu *Evangelii Gaudium* tal-24 ta' Novembru 2013, il-Papa Françisku. U kompli, f'parti oħra ta' din l-Eżortazzjoni Apostolika: *"fejn hemm persuni konsagrati, dejjem hemm ferħ"*. Hekk ġara fil-ħajja tal-Venerabbli Margerita tal-Qalb ta' Ġesù, fundatrici, li tagħha llum qed infakkru b'radd il-ħajr u ferħ, is-63 anniverarju mill-mewt: għax iltaqgħet tassew ma' Ġesù Kristu, għax il-ħajja konsagrata tagħha kienet tassew laqgħa awtentika ma' Kristu, qalbha kienet mimlija bil-ferħ veru, għax kienet persważa li *"ħadd qatt ma jista' jisraqilha l-Għarus li hi għażlet"* (cfr. L.130), u kienet spiss itteni l-istedina *"Intom ukoll ifirħu dejjem fl-istess Salvatur"* (L.88).

Fir-relazzjoni tal-Kongregazzjoni għall-Kawżi tal-Qaddisin, approvata unanimament mit-teologi magħżula, fit-12 ta' April 2013 u, mbaġhad mill-Kardinali u Isqfijiet fil-21 ta' Jannar 2014, deher ċar kemm il-personalità mistika tal-Venerabbli Margerita laqtet sewwa lil dawn il-prelati tal-Knisja li semmejna, tant li, fost l-oħrajn, wiehed minnhom stqarr: *"Ix-xhieda u d-dokumentazzjoni jgħarrfuna dwar is-servizz kbir li twettaq mill-Qaddejja ta' Alla bħala Madre Generali, li għexet ħajja nterjuri kbira u għarfet tittrasmetti ħajja reliġjuża soda lis-sorijiet tagħha, b'hegġa apostolika kbira. Kienet ukoll formatrici vera ta' daww li wara kellhom ikunu Superjuri Generali u lokali. Madre Margerita inkuraġġiet lill-Kongregazzjoni biex taqdi lill-Knisja anke barra minn Malta: fl-Italja, Corfù, fl-Etjopja"*.

Dak li nixtieq nirriflettu fuqu llum hu kemm Madre Margerita mhux biss għarfet tittrasmetti ħajja reliġjuża soda lis-sorijiet ta' żmienha, imma lil daww ta' llum u ta' dejjem, għax dak li għexet, għallmet u tat eżempju dwaru jaqbel eżattament ma' dak li qede titlob il-Knisja mill-persuni konsagrata fi żminijietna.

Is-Sena tal-Hajja Konsagrata

Il-Papa Françisku, Reliġjuż Ġizwita, sejjah l-2015 li qegħdin fiha, is-Sena tal-Hajja Konsagrata. Ġiet inawgurata lejliet l-ewwel Hadd ta' l-Avvent li għadda, it-30 ta' Novembru 2014, u tiġi fi tmiemha f'Jum il-Hajja Konsagrata, it-2 ta' Frar 2016. F'din is-sena 2015 jaħbat ukoll il-50 Anniversarju tal-*Perfectae Caritatis*, id-digriet dwar il-Hajja Reliġjuża u l-*Lumen Gentium* il-Kostituzzjoni Dommatika dwa il-Knisja li fiha hemm kapitlu shiħ dwar il-Hajja Reliġjuża, it-tnejn tal-Konċilju Vatikan II. Kif tħabbar, matul dis-sena tal-Hajja Konsagrata, *"se ssir tifkira rikonoxxenti dwar l-imghoddi qarib"* filwaqt li nħaddnu *"il-gejjieni bit-tama"*.

Meta fil-31 ta' Jannar 2014, il-Prefett tal-Kongregazzjoni għall-Istituti ta' Hajja Konsagrata u Soċjetajiet ta' Hajja Apostolika, il-Kardinal Joao Braz de Aviz, waqt konferenza stampa ħabbar ufficjalment din is-sena, fisser kif jeħtieġ inkunu rikonoxxenti *"għan-nifs ta' l-Ispirtu li kien il-*

Koncilju Vatikan II mhux biss għall-Knisja imma, b'mod speċjali għall-ħajja konsagrata”, u kompli li “għandna nħaddnu l-gejjieni bit-tama mhux fil-qawwa tagħna, imma fiduċjużi fil-Mulej li għadna nistgħu ngħixu b'passjoni, permezz tal-kunsilli enanġeliċi, is-sbuħija tassew tal-imħabba, tal-ħbiberija, tal-komunjoni, minn dawk li jridu jgħixu tassew fil-qrib ma' Kristu f'diversi tipi ta' ħajja reliġjuża”.

L-istess Kongregazzjoni għall-Istituti ta' Ħajja Konsagrata u Soċjetajiet ta' Ħajja Apostolika, għall-okkażjoni tas-Sena tal-Ħajja Konsagrata, baġtet ittra lill-persuni konsagrati mibnija fuq it-tagħlim tal-Papa Franġisku, bid-data tat-2 ta' Frar 2014. F'din l-ittra għandna ħsibijiet profondi u, fl-istess ħin mimlijin imħabba lejn l-awtentiċità tal-ħajja konsagrata. U, għalhekk, aħna u niċċelebraw illum, it-22 ta' Jannar 2015, it-63 Anniversarju mill-Mewt tal-Venerabbli Margerita tal-Qalb ta' Ġesù, Fundatriċi, għażilt li nieħu dawk li jidhirli li huma l-aqwa tliet riflissjonijiet f'din l-ittra li qed nitkellem minnha, ħalli naslu għall-konklużjoni dwar l-awtentiċità tal-ħajja konsagrata li għexet il-Fundatriċi, awtentiċità mhux biss għaż-żminijiet li fihom għexet hi imma awtentiċità li taqbel ma' dak li qed tistenna l-Knisja, fi żminijietna, mill-persuni konsagrati.

Persuni Konsagrati mġedda skont il-Vanġelu

L-ewwel ħsieb jitkellem mill-Ħajja Konsagrata bħal ħajja mġedda skont il-Vanġelu. U kif tikkummenta l-istess Kongregazzjoni, dan ifisser li l-persuni konsagrati jġeddu ħajjithom skont il-Vanġelu, mhux b'mod radikali mifhum bħala mudell ta' perfezzjoni u spiss ta' firda u distakk, imma billi jitwaħħdu b'qalbhom kollha mal-laqgħa salvifika li tittrasforma ħajjithom. Infatti l-Papa f'intervista li kellu ma' Antonio Spadaro, ippublikata fil-“La Civiltà Cattolica” qal: *“Hi kwistjoni ta' ċahda għal kollox biex timxi wara l-Mulej. Le, ma rridx ngħid 'radikali'. Ir-radikalità ewanġelika mhix biss għar-reliġjużi: hi mitluba minn kulħadd. Imma r-reliġjużi jimxu wara l-Mulej b'mod speċjali, b'mod profetiku, hi din ix-xhieda li nistenna minnhom. Ir-reliġjużi għandhom ikunu persuni kapaċi jqajjmu lid-dinja mill-irqad tagħha”.* Meta ltaqa' maż-żgħażaġħ f'Assisi fl-4 ta' Ottubru 2013, il-Papa semma lil Franġisku ta' Assisi li għamel mill-Vanġelu *“sine glossa”* r-regola ta' ħajtu u *“gedded il-Knisja u fl-istess ħin gedded lis-soċjetà billi għamilha aktar fraterna, imma dejjem bil-Vanġelu u bix-xhieda ta' ħajtu”*(1).

Inħossni persważ li kien dan li kellha f'moħħha il-Venerabbli Margerita meta fl-1924 kitbet lil Sr. Pacifica: *“Nifrah bil-missjoni ġdida li ngħatajt. Ħsiebek hemm biex taħdem bil-prudenza f'din il-għalqa, u fl-istess ħin bi spirtu għal kollox serafiku u ewanġeliku”*(L.85). Fi ftit kliem fissret l-atteggjament li bih ir-reliġjuża jeħtieġ taħdem bih biex tkun reliġjuża tassew. L-ispirtu serafiku u ewanġeliku mhux biss iwasslu għar-radikalità ewanġelika, imma wkoll għal xi haġa aktar, għal mixja wara l-Mulej b'mod speċjali u profetiku. Jidher li dan il-ħsieb kien iħegġeġ bla waqfien fil-qalb u l-moħħ tal-Fundatriċi, tant li f'okkażjoni oħra, f'ittra tal-1938, iddeskriviet il-ħidma tar-reliġjużi bil-kliem *“Int taf li aħna vittmi u appostli tal-erwieħ”*(L.148), li, kif talab il-Papa Franġisku fi żminijietna *“għandhom ikunu kapaċi jqajjmu lid-dinja mill-irqad”* u skont Madre Margerita *“l-imsejtna erwieħ tal-midinbin jgawdu miż-żejjed tagħna”*(L.148). Hu eżattament dan *“iż-żejjed”* li jitlob il-Papa mir-reliġjużi, meta qal li mhux ir-radikalità biss li jrid, imma xi haġa aktar ukoll. Hu dan *“iż-żejjed”* li bih, kif fissret l-Papa Franġisku, fl-*Evangelii Gaudium*, *“l-ikkonsagrati jgħixu l-fedeltà tagħhom huma u jagħtu*

xhieda tal-ferħ li jimla ħajjithom, u għalhekk isiru xhieda mill-aqwa, predikaturi effiċjenti, sieħba u proximu ta' dawk li magħhom għandhom storja komuni u li jridu jsibu dar Misierhom, fil-Knisja”(47). Hu dan “iż-żejjed” li jagħmel tassew lill-persuni konsagrati, skont kif tgħallimna l-Venerabbli Margerita, “vittmi u appostli”.

Persuni Konsagrati mimlijin bil-ferħ ta' Kristu

It-tieni hsieb hu dwar il-konsagrazzjoni reliġjuża bħala ħajja ta' ferħ. Meta l-Papa Franġisku ltaqa' mas-Seminaristi u Novizzi, fis-6 ta' Lulju 2013, fost l-oħrajn stqarr b'ċerta enfasi: *“Din hi s-sbuħija tal-konsagrazzjoni: hi ferħ, ferħ”*. U kompli: *“M'hemmx qdusija fin-niket. San Pawl kiteb: “Titnikktux bħal dawk li m'għandhomx tama (1 Tess. 4, 13)”*. Il-ferħ mhux ornament bla siwi, hu ħtieġa, hu l-fundament tal-ħajja umana. Fit-taqbid ta' kuljum, kull persuna tipprova tikseb il-ferħ tagħha u tgħix f'għaqda miegħu bis-sbuħija tal-ħajja tagħha. Fid-dinja spiss insibu nuqqas ta' ferħ. M'ahniex imsejhin biex nagħmlu affarijiet kbar jew biex inxandru kliem mimli għerf, imma biex nagħtu xhieda ta' dak il-ferħ li johroġ miċ-ċertezza li nafa li aħna maħbubin, mill-fiduċja li aħna mifdija. Il-ħsibijiet limitati u l-esperjenzi msejkna tagħna spiss ifixkluna milli nfittxu l-“art tal-ferħ” fejn tassew jinsab: f'Alla. L-għeruw tagħha huma mkabbra billi nisimgħu bil-fidi u bil-perseveranza l-Kelma ta' Alla. Fl-iskola tal-Imghallem nisimgħu: *ha jkun il-ferħ tiegħi fikom, biex il-ferħ tagħkom ikun shih* (Ġw.15:11), u nitgħallmu kif ngħixu l-ferħ perfett.

Jekk aħna, qabel xejn, nesperjenzaw il-ferħ li jiġi mill-faraġ ta' Alla, għax nafu li jħobbna, allura, inkunu nistgħu ngħaddu dan il-ferħ lill-oħrajn. Fl-omelija tal-Quddiesa għan-Novizzi u Seminaristi, f'Ruma, fis-7 ta' Lulju 2013, Papa Franġisku qal: *“Ġieli ltqajt persuni konsagrati mbezzgħin mill-faraġ ta' Alla. Kienu batuti għax kien mbezzgħin minn din it-tenerezza divina. Imma, tibzghux. Tibzghux, għax il-Mulej hu Alla tal-faraġ, Alla tat-tenerezza. Alla hu Missier u qal li se jgħib ruħu magħna bħal omm mat-tarbija tagħha, bit-tenerezza ta' omm. Tibzghux mill-faraġ tal-Mulej”*. Fil-laqgħa li kellu man-Novizzi u s-Seminaristi jum qabel fis-6 ta' Lulju 2013, qal: *“Meta Alla sejħilkom, qalilkom: Int importanti għalija, inħobbok, qed nafdak”*. Ġesù jgħid dan lil kull wieħed u waħda minna! Il-ferħ jitnissel minn dan! Dan hu l-ferħ li tnissel mill-mument li fih Ġesù ħares lejna. Meta nisimgħu u nifhmu dan kollu nsibu s-sigriet tal-ferħ tagħna. U kompli l-Papa: *“Li nħossuna maħbubin minn Alla, meta nħossu li għalih m'ahniex numri imma persuni, meta nafu li Hu qed isejħilna, nifirħu”*. (3-4).

Ninnutaw kif il-Venerabbli Margerita fissret il-ferħ li għandu jimla ruħ il-persuna konsagrata għax kif qal il-Papa *“thossha maħbuba minn Alla”*. Innutaw kif fissret ruħha *“Iva, binti, ifraħ, kun hienja u serena għax ħadd u qatt ma jista' jehodlok l-Għarus li għażilt”(L.130)*. F'ittra oħra, fissret dawn l-istess ħsibijiet kif ġej: *“Kuragg, għalhekk, u qawwi qalbek, dejjem ferħana u magħquda miegħu; hobbu, għannqu u ifraħ bih, ladarba hu daqshekk twajjed u ta' min ihobbu”(L.139)*. L-ikbar sodisfazzjon li kienet tesperimenta l-Fundatriċi kien, meta, kif fissret lil Sr. Nazarena Gouder f'ittra tal-1896, *“kemm nifraħ li għandi wlied daqshekk hienja li*

jingħataw kollhom kemm huma għall-imħabba perfetta tiegħu”(L.105). U, minħabba f’hekk, f’din l-istess ittra, għamlet il-qalb lil din l-istess reliġjuża li kienet se tagħmel il-professjoni tagħha: *“Iva, maħbuba binti, għandek tassew raġun li tifraħ u timtela bl-imħabba u bil-ferħ għax il-ħelu Maħbub li miegħu se tintrabat hu tassew ħali fil-għana tiegħu. Iva, ifraħ, ħobb u itlob u, fuq kollox ingħaqad mal-Għarus tiegħek! Oh! X’fortuna! Oh! Xorti hienja!”*(L.105).

Persuni Konsagrati bit-tbissima ta’ Alla

It-tielet ħsieb jurina li ladarba l-persuni konsagrati huma xhieda ta’ komunjonijiet aqwa mill-viżjoni wil-limiti umani, huma msejħin jagħmlu tagħhom t-tbissima ta’ Alla. Il-komunità hi l-ewwel u l-aktar vangeli kredibbli li jistgħu jxandru. Huma msejħin biex jumanizzaw il-komunità tagħhom. Meta kellew lis-sorijiet tal-klawsura f’Assisi, fl-4 ta’ Ottubru 2013, Papa Franġisku, qalilhom: *“Ibn u ħbiberija bejnietkom, spirtu ta’ familja, imħabba għal xulxin. Mhux li kien li l-kunvent isir familja u mhux purgatorju. Hemm u jkun hemm problemi, imma kif jigrif fil-familja, dejjem fittxu soluzzjoni bl-imħabba, teqirdux din biex issolvu l-problemi. Kunu kollkom sabar ma’ kulħadd, ma’ kollox, tbissmu mill-qalb”*. Meta l-komunità titmantna bl-istess Ġisem u Demm ta’ Ġesù, tingabar madwar l-Iben ta’ Alla biex taqdam fil-mixja tal-fidi, immexxija mill-Verb ta’ Alla. Hi ssir haġa waħda miegħu, fl-istess esperjenza tal-imħabba u l-ferħ tiegħu.

Bħala ikoni haġja tal-maternità u tal-għaqda tal-Knisja, ipersuni konsagrati jmorru għand dawk li qed jistennew il-Verb tal-faraġ, u jmilu lejhom, lejn il-fqar u d-dgħajfa b’imħabba materna u spirtu patern. Il-Papa waqt l-omelija fil-Quddies mas-Seminaristi u Novizzi nhar is-7 ta’ Lulju 2013, qal: *“Kemm hu att kbir ta’ ferħ li twassal il-faraġ ta’ Alla lill-oħrajn”*. Hawn jinsab il-qofol ta’ kull apostolat imwettaq mill-persuni konsagrati. Waqt l-omelija fil-ftuħ tal-Kapitlu Ġenerali ta’ l-Ordni Agostinjan li sar f’Ruma fit-28 ta’ Awwissu 2013, il-Papa stieden lill-persuni konsagrati biex ma jipprivatizzawx l-imħabba, imma biex, bla ma jgħejjew, ifittxu l-ġid ta’ l-oħrajn, tal-maħbubin tagħna. Meta ltaqa’ mal-fqar ta’ Assisi fl-4 ta’ Ottubru 2013, u ġie mistoqsi minn x’hiex jeħtieġ titneżza l-Knisja, saħaq: *“minn dak kollu li mhux għal Alla, mill-biża li tiftaħ il-bibien biex tiltaqa’ ma’ kulħadd, mis-sigurtajiet tal-istrutturi tagħna li, għalkemm huma mportanti, ma jistgħux idallmu l-qawwa vera li tiġi minn Alla”*.

Meta nfittxu fit-tagħlim li l-Venerabbli Margerita kienet twassal fl-ittri tagħha, l-aktar f’dawk miktubin wara xi Viżta Kanonika li tkun għamlet lil xi waħda mill-komunitajiet tagħha, ninnutaw kemm kienet tinsisti dwar il-ħtieġa li l-persuni konsagrati jumanizzaw, jagħmlu tagħhom it-tbissima ta’ Alla, kif għallmitna l-Kongregazzjoni tal-Istituti ta’ persuni konsagrati mnebbħa mit-tagħlim tal-Papa Franġisku. Innutaw ftit dan it-tagħlim tal-Fundatrici: *“nghinu lil xulxin biex nerfghu il-piż ta’ xulxin”*(L.67); *“aqsmu ma’ xulxin kliem ta’ faraġ”*(L.109); *“kull waħda minnkomm tkun l-għajnuna tal-oħrajn, il-faraġ tas-superjura tagħkom li jkollha bżonnkom ilkoll”*(L.76); *“ghinu lil xulxin fil-prattika tal-virtujiet iż-żgħar”*(V2); *“inhegġigkom biex tagħmlu kuragg lil xulxin, li tagħdru u tghinu lil xulxin bl-imħabba fraterna”*(V4). Ejjew niftakru kemm dawn is-suggerimenti ta’ Madre Margerita jghinu tassew biex kull kunvent tal-persuni konsagrati jsir familja u mhux purgatorju, kif għallem il-Papa Franġisku, biex ninkarnaw fl-imġieba tagħna, it-tbissima ta’ Alla.

Il-Fundatrici riedet li r-religjuzi tagħha jaraw it-tbissima ta' Alla nkarnata fi Kristu billi jaraw fih, kif kienet issejjaħlu *“il-Għarus komuni Ġesù li jhegġiġhom dejjem aktar bl-imħabba tiegħu”*(L.150), u li jwassalhom, kif għamel ma' l-ewwel dixxipli tiegħu – kif naqraw fl-Atti tal-Appostli - li kienu jaraw wiċċ imbwiċċ t-tbissima divina tiegħu, biex ikunu *“qalb waħda u ruħ waħda”*(L.76). Fuq kollox kienet tinsisti li dejjem ifittxu soluzzjoni għall-problemi li jinqalgħu, bl-imħabba. *“Ninsistu bl-enerġija kollha possibbli biex fostkom issaltan il-virtù sabieħa tal-imħabba, li giet irrikkmandata u mghallma hafna mill-maħbub Ġesù tagħna”*(V10).

Gheluq